

૫૪) અલ્લાહ તઆલાની તસ્બીહ અને શ્રેષ્ઠતાની બાબતમાં દુઆ

બિસ્મિલ્લાહિર રહમાનિર રહીમ

અય મારા માઅબૂદ ! હું તારો ઝિક્ક કરું છું, તું મારા ઉપર કૃપા કર, ઉચ્ચ કક્ષાની કૃપા કર. બારે ઈલાહા ! હું તારો ઝિક્ક કરું છું અને તું બુલંદ અને મહાનતમ છે.

ખુદાયા ! હું તારો ઝિક્ક કરું છું અને ઈજ્જત તારો જ પોષાક છે.

બારે ઈલાહા ! હું તારો ઝિક્ક કરું છું અને મહાનતા તારી જ યાદર છે.

અય પરવરદિગાર ! હું તારો જ ઝિક્ક કરું છું મોટાપણું તારી જ દલીલ અને હુજ્જત છે.

પાક છે તું અય મહાન અને મોટા ! તું કેટલી બધી મહાનતાવાળો છે.

પાક છે તું અય તે કે ઊંચાઈ પર રહેવાવાળા દ્વારા તારો ઝિક્ક કરવામાં આવ્યો છે.

જે કંઈ જમીનની નીચે છે તેને તું સાંભળે છે અને જુએ છે.

પાક છે તારી ઝાત, તું સર્વ ખાનગી વાતોનો સાક્ષી છે.

પાક છે તું અય તે કે જે દરેક રંજ અને ફરિયાદને રજૂ કરવાની જગ્યા છે.

પાક છે તું અય તે કે જે દરેક મેળાવડામાં હાજર છે.

પાક છે તું અય તે કે જેનાથી મોટામાં મોટી ઉમેદોની આશા રાખવામાં આવે છે.

પાક છે તું કે જે કંઈ (દરિયાના) પાણીના ઊંડાણમાં છે તેને તું જુએ છે.

પાક છે તારી ઝાત, તું સમુદ્રોના ઊંડાણોમાં માછલીઓના શ્વાસ લેવાનો અવાજ સાંભળે છે.

પાક છે તારી ઝાત, તું આસમાનોનો વજન જાણે છે.

પાક છે તારી ઝાત, તું જમીનોના વજનથી પરિચિત છે.

પાક છે તારી ઝાત, તું સૂર્ય અને ચંદ્રના વજનથી વાકેફ છે.

પાક છે તારી ઝાત, તું અંધકાર અને પ્રકાશના વજનથી માહિતગાર છે.

પાક છે તારી ઝાત, તું પડછાયા અને હવાના વજનને જાણે છે.

પાક છે તારી ઝાત, તું હવાના (દરેક મોજા)ના વજનથી પરિચિત છે કે તે વજન કેટલા રજકણો બરાબર છે.

પાક છે તારી ઝાત, તું (કલ્પનામાં, વિચારમાં, ભ્રમમાં આવવાથી) પાક છે.

પાક છે, પાક છે તું. હું તારો ઝિક્ક કરું છું. નવાઈ જેવી વાત છે કે જેણે તને ઓળખ્યો છતાં તે શા માટે તારાથી ડરતો નથી. અય અલ્લાહ ! હું હમ્દ અને વખાણની સાથે તારી પવિત્રતાનું વર્ણન કરું છું. પાક છે તે પાલનહાર કે જે સર્વોચ્ચ છે અને મહાનતાવાળો છે. ★